



## RIŻORSA 8

### Silta mid-Dikjarazzjoni ta' Schuman

Id-Dikjarazzjoni ta' Schuman tressqet mill-Ministru tal-Affarjiet Barranin Franciż Robert Schuman fid-9 ta' Mejju 1950. Fiha ġie propost il-ħolqien ta' Komunità Ewropea tal-Faħam u l-Azzar, li l-membri tagħha kellhom jigbru flimkien il-produzzjoni tal-faħam u l-azzar tagħhom. Dan kien mod biex jiġi evitat aktar ġlied bejn Franza u l-Ġermanja billi titwaqqaf il-kompetizzjoni għar-riżorsi naturali, b'mod partikolari fir-reġjun tar-Ruhr.

"Il-ġbir flimkien tal-produzzjoni tal-faħam u l-azzar għandu jipprovdi minnufih għall-bini tal-pedamenti komuni għall-iżvilupp ekonomiku bħala l-ewwel pass fil-federazzjoni tal-Ewropa, u se jibdel id-destin ta' dawn ir-reġjuni li ilhom żmien użati għall-manifattura tal-munizzjonijiet tal-gwerra, li tagħhom huma kienu l-aktar vittmi kostanti."


Sors: [is-sit tal-Unjoni Ewropea](#)

### Silta minn "Il-Premju Nobel għall-Paċi 2012 lill-Unjoni Ewropea (UE) – Stqarrija għall-Istampa"

"Il-Kumitat Norveġiż tal-Premju Nobel iddeċieda li l-Premju Nobel għall-Paċi għall-2012 għandu jingħata lill-**Unjoni Ewropea (UE)**. Għal aktar minn sittin sena, l-Unjoni u l-prekursuri tagħha kkontribwew għall-avanz tal-paċi u r-rikonċiljazzjoni, id-demokrazija u d-drittijiet tal-bniedem fl-Ewropa. (...)"

Sors: [Nobelprize.org](#). [Nobel Media AB 2014](#). Web. 25 ta' Awwissu 2015.

Kwotazzjoni ta' Larkin, ta' 23 sena, minn Malta.



"In-nanniet tiegħi kienu jgħidu 'ħolma'. Il-ġenituri tiegħi kienu jgħidu 'proċess'. Jien ngħid li hi r-realtà tiegħi ta' kuljum!"



## DAR L-ISTORJA EWROPEA

Din hija waħda mill-kontribuzzjonijiet rebbieħa għall-kompetizzjoni organizzata mill-istituzzjonijiet tal-UE u l-Forum Ewropew taż-Żgħażaġħ biex jiġi ċelebrat l-għoti tal-Premju Nobel għall-Paċi lill-UE. Żgħażaġħ fl-etajiet ta' bejn 13 u 24 sena ntalbu jispjegaw xi tfisser għalihom il-paċi fl-Ewropa fl-għamla ta' kitba qasira.

Sors: [is-sit tal-Unjoni Ewropea](#)

### Silta minn artiklu fuq il-verżjoni bl-Ingliż tas-sit Spiegel Online

"Rebbieħa preċedenti tal-Premju Nobel għall-Paċi, bħall-Arcisqof Sud Afrikan Desmond Tutu, Mairead Maguire tal-Irlanda ta' Fuq u Adolfo Perez Esquivel tal-Argentina wkoll ikkritikaw id-deċiżjoni tal-kumitat tal-Premju Nobel, u qalu li l-UE tuża l-forza militari biex tistabbilixxi s-sigurtà. Amnesty International wissiet li l-mexxejja tal-UE m'għandhomx "iserrħu rashom li ngħataw il-premju", meta l-ksenofobija u l-intolleranza fost il-500 miljun ċittadin tal-blokk għadhom qed jżiedu."

Sors: [www.spiegel.de](http://www.spiegel.de), 10.12.12



## Ritratt ta' protesta kontra l-Premju Nobel għall-Paċi 2012 f'Dublin




Mara qed iżzomm kartellun li fih l-Istati Membri tal-Unjoni Ewropea huma akkużati b'invoviment qawwi fl-esportazzjoni ta' armi u tagħmir militari ieħor madwar id-dinja matul velja bix-xemgħat organizzata mill-Moviment Popolari (Gluaiseacht an Phobail), grupp ta' pressjoni Irlandiż, barra l-uffiċċji tal-Parlament Ewropew f'Dublin, biex jipprotestaw kontra l-għoti tal-Premju Nobel għall-Paċi 2012 lill-Unjoni Ewropea.

Sors: Corbis © CORBIS RM / Belgaimage



## Karikatura: "Fruntiera Ewropea"



"Aktar ma (naħsbu li) sirna ċivilizzati, aktar qed nagħmlu minn kollox biex l-oħrajn jibqgħu barra."  
Tjeerd Roygaard, Cartoon Movement

Din il-karikatura tikkundanna l-politika stretta tal-Unjoni Ewropea fir-rigward tal-immigrazzjoni, li ttipprova twaqqaf il-fluss ta' migranti irregolari fil-fruntieri esterni tagħha, ħafna drabi permezz ta' prattiki li jikkontradixxu l-Karta tad-Drittijiet Fundamentali tal-UE.

Sors: Tjeerd Roygaard, Cartoon Movement © Tjeerd Roygaard, Cartoon Movement

- Sorpriż(a) li l-UE rebħet il-Premju Nobel għall-Paċi fl-2012? Għaliex, jew għaliex le?
- Dan biddel l-ideat tiegħek dwar l-Unjoni Ewropea b'xi mod jew ieħor? Kif?